

مقالات :-

مطالبتہ نظام اسلامی

مولینا سید ابوالاعلیٰ صاحب مودودی

یہ تقریر مولانا سید ابوالاعلیٰ صاحب مودودی امیر جماعت اسلامی دہلی اور پاکستان کے شہزادوں میں پیش فرمائی تھی۔ اس تقریر کو مولانا کی نظر بندی کے بعد فائدہ عام کے لئے مجتہد جماعت اسلامی نے مرتب کر دیا۔ مطالبتہ کی یہ تقریر انقلاب قیادت کے لئے مرحلے میں ہماری رہنمائی کر سکتی ہے؛ لہذا اسے خاص طور پر شائع کیا جا رہا ہے۔

(۱۱۷) ہم دور ہے پر کھڑے ہیں | بعد از حمد و ثنا | حاضرین و حاضران | یہ وقت جس سے ہم آج گذر رہے ہیں، ہماری قومی و ملی تاریخ کے نازک ترین اوقات میں سے ہے۔ اس وقت ہم ایک دور ہے پر کھڑے ہیں اور ہمیں فیصلہ کرنا ہے کہ ہمارے سامنے جو در راستے کھلے ہیں، ان میں سے کس کی طرف بڑھیں۔ اس موقع پر جو فیصلہ بہ حیثیت قوم ہم کریں گے، وہ نہ صرف ہمارے مستقبل پر، بلکہ نہ معلوم کتنی مدت تک ہماری آئندہ نسلوں پر اثر انداز ہوتا رہیگا۔ ہمارے سامنے ایک راستہ تو یہ ہے کہ ہم ان اصولوں پر اپنے نظام زندگی کی بنیادیں کھڑی کریں جو اسلام نے ہم کو دیتے ہیں۔ ہماری ساری کی ساری زندگی ہماری معاشرت، ہماری معیشت، ہمارا تمدن، ہماری سیاست، غرض سب کچھ ان اصولوں پر استوار ہو جو اسلام نے مقرر کر دیئے ہیں۔ دوسرا راستہ ہمارے سامنے یہ ہے کہ ہم کسی مغربی قوم کے نظام زندگی کو قبول کر لیں۔ خواہ وہ اثنی عشریت جو، لادینی جمہوریت ہو یا کوئی اور نظام زندگی ہو۔

اگر خدا بخوہد ہم نے دوسرے راستے کو پسند لیا تو ہم اپنے اسلام کی بحیثیت قوم نفی کریں گے، اور اپنے ان تمام اعلانات سے منحرک ہوں گے جو ایک مدت سے ہم خدا اور خلق دونوں کے سامنے کرتے رہے ہیں اور اس اجتماعی وعدہ خدائی کی وجہ سے خدا و خلق دونوں کے سامنے ہمیں رسوا ہونا پڑے گا، پھر اس راستے پر چلنے کا سب سے زیادہ افسوسناک نتیجہ یہ ہوگا کہ ہندوستان میں اسلام کی تاریخ کا قطعی خاتمہ ہو جائے گا۔ بخلاف اس کے اگر ہم پہلا راستہ انتخاب کریں اور خالص اسلامی اصولوں پر اپنی قومی زندگی کو قائم کریں تو ہم دنیا میں بھی سرفراز ہوں گے اور آخرت میں بھی ہمارے لئے کامیابی ہوگی، ہم خدا کے حضور بھی سرخ رو ہوں گے اور خلق کے سامنے بھی ہمارا وقار قائم ہو سکے گا۔ ہم اسلامی نظام زندگی کے علمبردار بن کر پھر اسی مقام پر کھڑے ہو جائیں گے جس پر ہزاروں برس پہلے جب ایک قوم کھڑی ہوئی تھی تو اللہ تعالیٰ نے اسے مخاطب کر کے ارشاد فرمایا تھا کہ اِنِّیْ فَضَّلْتُکُمْ عَلَی الْعَالَمِیْنَ یعنی تمہیں دنیا کی ساری اقوام پر فضیلت دی جاتی ہے۔ پھر اس کے بعد جب اسی مقام عظمت پر ایک دوسری قوم کھڑی ہوئی تو

اسے کہا گیا کہ تم جبراً اور کٹ لٹ بھانسا سنا سنا، یعنی تم بہترین امت ہو اور تمہیں سرکاری امت بنایا گیا ہے۔

ہمارے مسلمان ہونے کا تقاضا ابہر حال آج یہ دونوں مواقع ہمارے سامنے ہیں اور ان میں سے جس کا بھی ہم انتخاب کریں گے، اس کا اثر مدت ہائے دراز تک ہماری قسمتوں اور ہماری آئندہ نسلوں کی قسمتوں پر پڑے گا۔ اس موقع پر اگر ہم اسلام کے اصولوں کو اپنے لئے پسند کرتے ہیں اور اپنے نظام حکومت کی تشکیل اسلام کے نقشے پر کرتے ہیں تو یہ کئی وجوہ سے درست ہے۔ پہلی وجہ یہ ہے کہ ہمارے مسلمان ہونے کا عین تقاضا یہی ہے کہ مسلمان ہونے کے معنی خدا کا مطیع ہو جانا ہے۔ اس کا مطلب یہ ہے کہ اپنی خود مختاری اور آزادی کو خدا کے حق میں (Surrender) کر دیا جائے اور اقرار کر لیا جائے کہ اب میں جو زندگی بسر کروں گا، خدا کے مقرر کردہ ہوتے مدد اور ضابطوں کے اندر رہ کر بسر کروں گا اور اس کی طرف سے جدھر بڑھنے کا اشارہ ہوگا، اُدھر بڑھوں گا۔ اور جدھر سے رک جانے کا حکم ہوگا، اُدھر سے رک جاؤں گا۔ چنانچہ جب ایک فرد اپنے خدا سے اس طرح کا عہد باندھ کر اپنی زندگی کو اس کی رضا کے تابع کر دیتا ہے تو وہ مسلمان ہو جاتا ہے۔ بالکل اسی طرح اجتماعی حیثیت سے ایک قوم کے مسلمان ہونے کا طریقہ بھی یہی ہے کہ وہ اپنی آزادی و خود مختاری سے اللہ تعالیٰ کے حق میں دست بردا ہو جائے اور اپنے آپ کو اس کے حدود و قوانین کا پابند بنائے۔ یہ ایک عجیب اور نرالی بات ہوگی کہ کسی قوم کا ایک ایک فرد تو اپنی اپنی جگہ مسلم ہو لیکن جب وہ ملکر ایک قوم بنیں تو وہ اٹیٹ غیر مسلم ہو۔ اگر مجموعہ غیر مسلم ہو تو وہ اس طرح مسلم ہو سکتے ہیں اور اگر افراد مسلم ہوں تو ان کا مجموعہ غیر مسلم کہیں ہو، افراد اگر مسلمان ہوں اور مسلمان رہنا چاہتے ہوں تو ان کے لئے لازم ہے کہ وہ جب ملکر ایک قوم اور ایک اٹیٹ کی شکل اختیار کریں تو وہ قوم اور اٹیٹ ہونے کی حیثیت سے بھی مسلمان ہوں۔

پاکستان برائے اسلام | پھر ہمارے مطالبہ پاکستان کا بھی یہی تقاضا ہے کہ ہم یہاں کا نظام اسلامی اصولوں پر قائم کریں پچھلے دس سالوں میں بحیثیت قوم ہمارا یہ مطالبہ تھا کہ زمین ایسا بنا جائے جس میں ہم اپنے تہذیب تمدن کو از سر نو قائم کر سکیں۔ اور اپنے دین کے اصولوں پر اپنی زندگی کو نشوونما دے سکیں۔ اور ایک غیر مسلم اکثریت کے تحت ہمارے اس طرح کی زندگی ممکن نہیں ہو پ جانتے ہیں کہ اب تقریباً پچھلے تین سال پہلے تک اس امر کے کوئی آثار نہ تھے کہ ہندوستان تقسیم ہو جائیگا اور یہاں مسلمانوں کی ایک آزاد سلطنت قائم ہو جائیگی۔ حتیٰ کہ جو لوگ آگے چل رہے تھے اور اس مطالبے کی جدوجہد میں قیاد کا فرض ادا کر رہے تھے، خود انکو بھی اس بات کا قطعی یقین نہ تھا کہ پاکستان قائم ہو جائیگا۔ اسکے بعد حالاً جس طرح بداند

پاکستان کے قیام کیلئے جس طرح فضا سازگار ہوئی اور ملک آناً فاناً تقسیم ہو گیا، اس کی آپ جو چاہیں عقلی توجیہیں کریں، لیکن میں اس انقلاب میں ارادہ الہی کو خاص طور پر شامل پاتا ہوں۔ واقعہ حقیقت یہ ہے کہ صدیوں کے بعد تاریخ میں یہ بات پیش آئی ہے کہ ایک قوم نے کھڑے ہو کر بحیثیت قوم کے کہا کہ ہم اسلام کے مطابق زندگی بسر کرنا چاہتے ہیں اور چونکہ غیر مسلم اکثریت کی حکومت میں ہمارے لیے اس کا امکان نہیں ہے، لہذا ہمیں ایک آزاد خطہ زمین ملنا چاہیے اگر ہمیں یہ آزاد خطہ مل جائے تو اس میں پورے کے پورے اسلام کو غالب کرینگے۔ خدا کے ہاں یہ بات مقبول ہوئی کہ جب یہ قوم کہتی ہے کہ ہم اسلامی نظام حیات کو اختیار کرنا چاہتے ہیں تو ایک بار سے اس کا موقع دینا چاہیے۔ ایک مدت سے آپ کو پامال کیا جا رہا تھا، لیکن آپ نے جب یہ خواہش ظاہر کی کہ آپ پنپنا چاہتے ہیں تو اللہ تعالیٰ نے آپ کیلئے اسکا موقع فراہم کر دیا۔

ایک نازک امتحان | یہ موقع جس طرح فضل و رحمت ہی، اسب طرح یہ آزمائش و امتحان بھی ہے، پاکستان مل جانے کے بعد آپ سب امتحان گاہ میں کھڑے ہیں۔ اب آپ کا اس امر میں امتحان ہے کہ آپ پچھلے دس سال میں جو کچھ زبانوں سے کہتے رہے ہیں، کیا آپ کی نیتیں بھی انہیں کے مطابق ہیں؟ خدا و خلق کے روبرو جو اقرار اپنے کیے ہیں کیا وہ سچے اقرار تھے یا جھوٹے؟ اللہ تعالیٰ یہ دیکھنا چاہتا ہے کہ اسلامی حکومت قائم کرنے کا جو چرچا آپ نے کیا تھا، کیا وہ لوگوں کو دھوکا دینے کیلئے تھا یا اب صدق دل سے آپ اپنی زبان سے نکالی ہوئی بات پر عمل کر کے دکھاتے ہیں؟ آپ کہتے تھے کہ پاکستان کا مطلب کیا ہے؟ **لَا إِلَهَ إِلَّا اللَّهُ**! آپ کہتے تھے کہ ہم پاکستان اسلئے چاہتے ہیں کہ اسلام پر پوری طرح عمل کر سکیں۔ اب اللہ تعالیٰ نے پاکستان دے کر آپ کو آزمائش میں ڈال دیا ہے اور وہ یہ دیکھنا چاہتا ہے کہ آپ سچے تھے یا جھوٹے؟

اسلام کے حفظ و بقا کی واحد صورت | تیسری بات جسکی وجہ سے یہ فیصلہ اور بھی زیادہ اہمیت رکھتا ہے، وہ بہت زیادہ دردناک ہے، اور وہ یہ ہے کہ اس انقلاب جو پچھلے سال ہوا ہے میں ایک نازک مقام پر لا کر کھڑا کر دیا ہے۔ ہندوستان کا ایک اچھا خاصا بڑا حصہ جسکی حدیں واہگہ سے لیکر دہلی تک اور اجمیر سے لیکر ڈیرہ دون تک پھیلی ہوئی تھیں، اسلام سے اور اسلام کا نام لینے والوں سے بالکل خالی ہو چکا ہے۔ جس خطے نے کبھی شاہ ولی اللہ اور مجدد الف ثانی رحمہم اللہ کو جنم دیا تھا، آج وہاں اذان کی آواز بھی سنائی نہیں دیتی۔ وہاں نہ کوئی اذان کہنے والا رہا ہے، نہ کوئی اذان سننے والا باقی ہے۔ اس کے علاوہ ہندوستان کے باقی تین چوتھائی حصہ میں بھی اسلام ٹٹا رہا ہے۔ اب ہاں صورت حال یہ ہے کہ ریل میں سفر کرتے ہوئے یہ پہچانا مشکل ہے کہ مسافروں میں مسلمان کون ہے۔ جو لوگ کل تک اسلام سلام پکار رہے تھے، آج وہ اسلام سے توبہ کر رہے ہیں اب وہاں اگر کوئی مسلمان رہ سکتا ہے تو

صرف اس طرح رہ سکتے ہیں کہ وہ یہ ثابت کرے کہ اس میں اسلام کی کو بھی باقی نہیں ہے۔ اگر یہی رفتار رہی تو آئندہ دس سال میں مسلمان کا وجود ہندوستان میں ختم ہو جائیگا۔ ہمارے اسلاف نے ہندوستان میں جو اسلام صدیوں کی لگاتار کوششوں سے پھیلاتا تھا وہ اب ٹھہر سوسال کے بعد پاکستان کے دو خطوں میں سکڑ کر رہ گیا ہے۔ اب اگر ہم نے ایک قدم بھی غلط سمت میں اٹھا دیا تو ہندوستان میں اسلام کی ایک ہزار سال کی تاریخ پر پوری طرح پانی پھیر جائیگا۔ اور اس بزرگ عظیم ہند کے تین چوتھائی حصے سے تو اسلام دو سرزدوں کے مٹانے سے مرٹ رہا ہے وہاں یہ ہمارے اپنے مٹانے سے مرٹا۔ ایسے اب ہمیں اگلا قدم خوب سوچ سمجھ کر اٹھانا چاہیے۔ اب صرف ایک ٹھوکہ ہمارا در اسلام کے مٹنے میں حائل ہے۔ اگر ہم نے اس موقع پر ٹھوکہ کھائی تو ہمارے اسلاف کے دینی کارنامے کی ساری تاریخ حروف غلط کی طرح مٹ جائیگی۔ یہ سب جو اس امر کے داعی ہیں کہ ہم فیصلہ کر لیں کہ ہمیں اس ملک کے نظام کو بہر حال اسلامی بنیادوں پر اٹھانا ہے یا نہیں ہمارے ہاتھوں سے سیاست و تمدن کا ہونقشہ بنے گا وہ اسلام کے منہ کے مطابق ہی بنے گا۔

موجودہ نظام کو مسلمان بنانے کا طریقہ اس موقع پر میں یہ بتانا چاہتا ہوں کہ اس نظام کو جو یہاں اب تک چل رہا ہے، مسلمان بنانے کا طریقہ کیا ہے؟ کسی نظام کے مسلمان بنانے کا فطری طریقہ بالکل وہی ہے جو ایک فرد کے مسلمان ہونے کیلئے مقرر ہے۔ سوال یہ ہے کہ کیا ایک غیر مسلم فرد کو مسلمان بنانے کیلئے ہم یہ طریقہ اختیار کرتے ہیں کہ اسکی ظاہری شکل و صورت اور لباس میں کچھ تبدیلیاں کرادی جائیں اور اسے کہا جائے کہ اپنے کھانے پینے کی فہرست میں سے بعض چیزوں کو نکال دو اور اپنی عادات میں چند تبدیلیاں کر لو اور پھر اسے چھوڑ دیا جائے کہ جاؤ اب تم آہستہ آہستہ مسلمان بن جاؤ گے۔ پھر کچھ مدت کے بعد جب وہ غیر مسلم فرد اپنی زندگی میں تبدیلیاں کرچکے تو آخر میں اسے کلمہ پڑھایا جائے؟ نہیں ہم ایسا نہیں کرتے، بلکہ جب کوئی فرد مسلمان بننا چاہتا ہے تو سب سے پہلے اسے کلمہ پڑھایا جاتا ہے اور جب وہ کلمہ پڑھ کے یہ اقرار کر لیتا ہے کہ اب سے اپنی زندگی خدا کی بندگی اور محمد صلیم کی اطاعت میں بسر کرنی ہے تو پھر ہم اسے ایک ایک کر کے دین کے احکام بتاتے ہیں اور اس کے اعمال و افعال اور اسکے عادات و اطوار میں تبدیلیاں کراتے ہیں۔ ٹھیک یہی طریقہ ایک نظام حکومت اور نظام مکتبی کو بھی مسلمان بنانے کا ہے کہ پہلے اس سے چند بنیادی اصول منوائے جاتے ہیں اور پھر جب وہ ان اصولوں کو تسلیم کر لیتا ہے تو اس کے سامنے اسلام کے عملی مطالبات تدریجاً رکھے جاتے ہیں اور اس میں وہ ساری تبدیلیاں پیدا کی جاتی ہیں جو دین کو مطلوب ہوں۔ ہمارے ملک کا نظام اس وقت گورنمنٹ آف انڈیا ایکٹ ۱۹۳۵ء پر قائم ہے اور اسے آئین نے اپنے اصول و مقاصد کے مطابق بنایا تھا۔ آئین کی حکومت اسلام کی حکومت نہیں تھی، کفر کی حکومت تھی۔ پاکستان میں بھی وہی

نظام حکومت قائم ہے، اور اگرچہ اسے مسلمان چلا رہے ہیں لیکن یہ نظام اپنی فطرت کے لحاظ سے کافرانہ ہی ہے۔ اب اس نظام کو مسلمان بنانے کیلئے اگر کوئی بنیادی تبدیلی سب سے پہلے کرنے کی ہے تو وہ یہی ہے کہ جس طرح فرد کو مسلمان بنانے کے لئے کلمہ پڑھایا جاتا ہے، اسی طرح اسے بھی کلمہ پڑھایا جائے۔ ایک حکومت کو کلمہ پڑھانے کیلئے جو دستوری طریقہ ہو سکتا ہے، اسے ہم نے ایک مطالبہ کی شکل میں مرتب کیا ہے۔ اس سے پھر کر سنا تا ہوں اور پھر اسکی تشریح کر دوں گا تاکہ معلوم ہو جائے کہ اس اسٹیٹ کو مسلمان بنانے کیلئے پہلا قدم کیا ہے؟ اور اس کے مطابق کیا جدوجہد کی جانی چاہیے!

دستوری مطالبہ | مذکورہ مطالبہ جو اس موقع پر پیش کیا گیا، درج ذیل ہے:-

۱۔ چونکہ پاکستان کے باشندوں کی عظیم اکثریت مسلمان ہے، اس لیے اس کے اصولوں پر ایمان رکھنی ہے، اور چونکہ پاکستان کی آزادی کیلئے مسلمانوں کی ساری جدوجہد اور قربانیاں صرف اس لیے تھیں کہ وہ ان اصولوں کے مطابق زندگی بسر کر سکیں جن پر وہ ایمان رکھتے ہیں، لہذا اب قیام پاکستان کے بعد ہر پاکستانی مسلمان دستور ساز اسمبلی سے یہ مطالبہ کرنا ہے کہ وہ اس بات کا اعلان کرے کہ: (۱) پاکستان کی بادشاہی سرحد اللہ تعالیٰ کیلئے ہے اور حکومت پاکستان کی کوئی حیثیت اس کے سوا نہیں ہے کہ وہ اپنے بادشاہ کی مرضی اس کے لئے کرے۔ (۲) پاکستان کا بنیادی قانون اسلامی شریعت ہے، (۳) وہ تمام قوانین جو اسلامی شریعت کے خلاف اب تک جاری رہے ہیں، منسوخ کئے جائیں گے اور آئندہ کوئی ایسا قانون نافذ نہ کیا جائے گا جو شریعت کے خلاف ہو۔ (۴) حکومت پاکستان اپنے اختیارات ان حدود کے اندر استعمال کرے گی جو شریعت نے مقرر کر دی ہیں۔

اس مطالبہ کی حقیقت کو سمجھنے کیلئے یہ جان لینا چاہیے کہ جب کسی ملک کا دستور مرتب کیا جاتا ہے تو سب سے پہلے بطور اصول موضوعہ کے یہ طے کیا جاتا ہے کہ کن اصولوں کے مطابق نظام بنانا ہے۔ ابھی آپ کے سامنے ہندوستان میں دستور نظام بنایا گیا ہے اور آپ کو معلوم ہے کہ ہندوستان کی دستور ساز اسمبلی میں سب سے پہلے ایک ریزولوشن کے ذریعہ مقاصد (OBJECTIVES) طے کیے گئے تھے کہ کن مقاصد کے لئے یہ اسٹیٹ بنایا جا رہا ہے۔ بالکل اسی طرح پاکستان میں بھی دستور سازی کا پہلا قدم یہی ہو سکتا ہے کہ مقاصد کو طے کر لیا جائے۔ انہی مقاصد کو ہم نے دستوری زبان میں چار نکات کی صورت میں مرتب کیا ہے۔ اب میں اس کی ایک ایک شق کی تشریح کرتا ہوں۔

(پہلی شق کی تشریح) :-

پہلے یہ تقریر بارگشتہ میں کی گئی تھی۔ اس کے بعد مارچ ۱۹۵۶ء میں دستور ساز اسمبلی نے قرارداد مقاصد پاس کی۔ جس سے آئینی طور پر اس ریاست کی حیثیت اسلامی قرار پاگئی۔ (مرتب)

خدا کی حاکمیت | سیاست اور دستور (Constitution) | میں بنیادی سوال

یہ ہوا کرتا ہے کہ حاکمیت (Sovereignty) کس کی ہے؟ اگر حاکمیت کسی شخص یا کسی خاندان کے لئے مخصوص کی جاتی ہے تو پھر حکومت کی پوری شہرتی اسی شخص یا خاندان کی مرضی کے گرد گھومتی ہے۔ اگر حاکمیت (Sovereignty) ملک کے عام باشندوں کی ہو اور مالک الملک خود ملک کے عوام ہوں تو پورا نظام باشندگان ملک کی مرضی کے گرد گھومتا ہے۔ اور حکومت کے تمام ذرائع اور طاقتیں اس لئے استعمال ہوتی ہیں کہ ان مالکان ملک، یعنی عام لوگوں کے منشا کو پورا کیا جائے۔ یہ ایک بنیادی سوال ہے، اس لئے ہم نے سب سے پہلے اسی کو رکھا ہے پاکستان کے باشندے چونکہ مسلمان ہیں، اس لئے وہ مالک الملک نہیں ہو سکتے، ان کے مسلمان ہونے کا مطلب یہ ہے کہ وہ اپنی حاکمیت اور آزادی سے خدا کے حق میں دست بردار ہو چکے ہیں۔ اب ان کا مقصد زندگی ہی یہ ہے کہ وہ بر شعبہ زندگی میں خدا کی حاکمیت کو تسلیم کر کے اسی کے منشا کو پورا کریں۔ پس مسلمانوں کی قائم کی ہوئی حکومت بھی مسلمان اسی صمدت میں ہو سکتی ہے کہ وہ اللہ تعالیٰ کو مالک الملک مان کر اس کی مرضی کو پورا کرنے کا فیصلہ کرے۔

بعض لوگوں نے اس مطالبہ کو یہ شکل دی ہے کہ حکومت یہ اعلان کرے کہ اس کا مذہب اسلام ہے۔ ہمارے نزدیک یہ کافی نہیں، اس لئے کہ بہت سے ملک ایسے ہیں جنہوں نے اپنے دستور (Constitution) میں اپنی حکومت کا مذہب اسلام ہی قرار دے رکھا ہے، لیکن وہاں حاکمیت کسی فرد یا خاندان یا عام باشندگان ملک کی ہے۔ میں کسی ملک کا نام لینا نہیں چاہتا کیونکہ ہم ایک آزاد قوم ہیں اور ہم کسی ہمسایہ ملک سے اپنے تعلقات بگاڑنا نہیں چاہتے بہر حال جب تک کوئی حکومت حاکمیت (Sovereignty) کو اللہ تعالیٰ کے لئے مخصوص نہ قرار دے لے، دستوری حیثیت سے وہ اسلامی حکومت نہیں بن سکتی، یہی وجہ ہے کہ ہم اپنی دستور ساز اسمبلی نے پہلا مطالبہ اسی بات کا کرتے ہیں کہ وہ اللہ تعالیٰ کی حاکمیت پر ایمان لانے کا صاف صاف اعلان کرے۔

(دوسری شق کی تشریح) :-

پاکستان کا بنیادی قانون | دوسری شق پہلی شق کا منطقی نتیجہ ہے۔ چونکہ مالک الملک خدا ہے اس لئے اسی کی مرضی کو بنیادی قانون کی حیثیت حاصل ہونی چاہیے۔ اس شق کو مان لینے کے بعد یہاں کی پارلیمنٹ کا قانون سازی کا حق محدود (limited) ہو جاتا ہے اور ہماری اسمبلیوں کے اختیارات دوسری اسمبلیوں کی طرح غیر محدود نہیں رہتے۔ دوسرے لفظوں میں ہماری اسمبلیاں خدا کی ہدایت سے آزاد ہو کر کوئی قانون سازی نہیں کر سکتی۔ بلکہ ان کے لئے دستوری طور پر لازم ہو جائیگا کہ جو قوانین اللہ تعالیٰ نے صاف صاف طور پر بتا دیے ہیں، انہیں وہ جوں قانون بنے چونکہ وہ چرہ قبول کر لیں اور ان کو پاکستان کے بنیادی قانون کی حیثیت سے نافذ العمل کریں۔ رہے وہ احکام جن کی ایک سے زیادہ تعبیریں ممکن ہیں، ان کی مختلف تعبیروں میں سے کسی ایک تعبیر کو اختیار کرنے کا حق ان لوگوں کو ہوگا جو کتاب و سنت کا علم اور فہم رکھتے ہوں۔ پھر جن امور کے متعلق خدا اور رسول نے کوئی واضح احکام نہیں دیئے وہاں واضح احکام نہ دے کر خدا اور رسول نے خود یہ ظاہر کر دیا ہے کہ ان معاملات کے بارے میں مسلمانوں کی جماعت آزاد ہے کہ وہ اپنی ضرورت کے مطابق قواعد و ضوابط بنائے اور اس کام کے لئے مسلمان عوام بہر حال ان لوگوں ہی کو متعین کر سکتے ہیں جو اجتہاد کی صلاحیت رکھتے ہوں۔

(تیسری شق کی تشریح)

شرعیات اسلامی کا احیاء | شق دوم کا منطقی نتیجہ ہے۔ اس کا منشا یہ ہے کہ جس شریعت کو منسوخ کر کے انگریز نے قوانین جاری کئے تھے، اب وہ شریعت پھر نافذ ہونی چاہئے۔ اور انگریز کی تباہی ہوئی۔۔۔۔۔ "کافرانہ شریعت" کو اب منسوخ کرنا چاہئے۔ اب اس ملک کا ہر قانون شریعت اسلامی کے مظاہر ہوگا اور کسی کو یہ حق حاصل نہیں ہوگا کہ شریعت کے خلاف کوئی قانون بنا لے۔ اب اگر کوئی مسودہ قانون شریعت کے خلاف یہاں کی پارلیمنٹ میں پیش ہوگا تو وہ اڑھے دستوں رد کر دیا جائے گا۔ اور اگر کوئی ایسا قانون پاس ہی ہو جائے تو اس کے خلاف عدالت میں دعویٰ دائر

کر کے اس قانون کو منسوخ کرایا جاسکے گا۔

(جو تھی شق کی تشریح)

اسلامی حکومت کی عام پالیسی | کسی نظام کا انحصار صرف قانون پر نہیں ہوتا، بلکہ اس عام پالیسی پر ہوتا ہے جس پر نظام حکومت کو چلایا جاتا ہے حکومت کو تعلیم تربیت کے لئے ایک نظام بتانا ہوگا، وہ قرض اور پونیس کی تربیت کے لئے کوئی پالیسی اختیار کریگی، وہ مالیات کا نظام چلانے کے لئے کوئی خاص نقد کار تجویز کریگی۔ وہ صلح و جنگ اور بین الاقوامی تجارت، اور سفارتی معاہداتی تعلقات کے لئے کوئی خاص روش بنائے گی۔ ہم چاہتے ہیں کہ حکومت یہ سارے کام اُن حدود کے اندر کرے جو اسلام نے اس کے لئے مقرر کر دی ہیں۔ اگر ہماری حکومت اپنے اختیارات کو مختلف داخلی و خارجی معاملات میں اسلام کی مرضی کے خلاف استعمال کرے تو اسلامی قانون کا اجرا رے معنی ہوتا ہے اسی لئے ہم نے اس کو بھی اپنے مطالبہ میں شامل کر دیا ہے تاکہ اگر اسلامی حدود سے باہر جا کر کوئی پالیسی اختیار کی جائے تو اس کے خلاف بھی عدالت میں دعویٰ کر کے اسے بدلوا یا جلا سکے۔

تبدیلی کا نقطہ آغاز | میرے خیال میں اس تشریح کے بعد "مطالبہ" کا ٹھیک ٹھیک مفہوم سمجھنے میں کوئی دشواری نہ ہوگی۔ کسی اسٹیٹ کو مسلمان بنانے کے لئے سب سے پہلا قدم یہی ہو سکتا ہے جس کا تقاضا اس مطالبہ میں کیا گیا ہے۔ پس اگر ہم اپنے ملک میں اسلامی نظام حکومت قائم کرنا چاہتے ہیں تو سب سے پہلے ہمیں حکومت سے اس مطالبہ کو منواتا چاہیے۔ اور اگر اس مطالبہ کو مان لیا جائے تو دوسرا قدم یہ ہوگا کہ ایسے اہل علم کی ایک کمیٹی بتانی جائے جو قرآن و حدیث کے ساتھ ساتھ دستور (Constitution) اور قانون (Law) دونوں کو خوب سمجھی طرح سمجھتے ہوں۔ وہ یا ہم سرچو کر بیٹھیں اور طے کریں کہ قرآن و حدیث کی روش سے وہ کون سے اہل ہیں جنہیں پاکستان کا قیاد ہی قانون قرار پانا چاہیے۔ اور خلافت راشدہ سے وہ کون کونسی باتیں حاصل ہوتی ہیں جن کو نظام (Precedent) کی حیثیت میں پیش نظر رکھنا ہوگا۔ لیکن یہ معاملہ بہ بعد کا ہے اور جب اس کا وقت آئے گا تو یہ بھی ہو جائیگا، اس وقت تو سب سے اہم معاملہ یہی ہے کہ حکومت پاکستان

اپنے دستور کی زبان سے اپنے مسلمان ہونے کا اعلان کرے۔ اس لئے اگر پاکستان کے لوگ فی الواقع یہ چاہتے ہیں کہ یہاں کا نظام حکومت اسلامی ہو تو وہ اس مطالبہ کو اپنا مطالبہ بنائیں۔ یہ میرا کسی پارٹی کا مطالبہ نہیں ہے اس میں کسی شخص کو "شیخ الاسلام" بنانے کا یا کسی خاص فرقے کے علماء کو عہدے دلوانے کا، یا کسی خاص سیاسی پارٹی کے حقوق منوانے کا کوئی سوال شامل نہیں ہے، بلکہ مطالبہ پوری امت کا ایک عام اجتماعی مطالبہ ہے۔

مطالبہ کیوں؟ اس مطالبہ کی ضرورت اس لئے پیش آئی کہ یہاں ایک مصنوعی انقلاب رونما ہوا ہے اگر یہ انقلاب اسلامی اصولوں کے مطابق فطری طور پر رونما ہوتا تو اس مطالبہ کی ضرورت پیش نہ آتی بلکہ انقلاب کے بعد فوراً آپ سے آپ اس ملک میں اسلامی حکومت قائم ہو جاتی۔ لیکن بحال موجودہ ایک مصنوعی انقلاب کے بعد جتنا اس امر کا امکان ہے کہ یہاں اسلامی نظام قائم ہو جائے، اتنا ہی اس امر کا بھی امکان ہے کہ ایک غیر اسلامی نظام اس ملک پر مسلط کر دیا جائے۔ اس لئے اسلامی نظام ایک منظم اور پر روز طالب ہے ہی کے ذریعے قائم کیا جاسکتا ہے۔ اس مطالبے کے لئے جدوجہد کرنے کی ضرورت اس وجہ سے بھی ہے کہ جن لوگوں کے ہاتھ میں ہم نے اپنی بائیں سے دی ہیں وہ ایک مدت متفاد باتیں کہتے ہیں۔ یہ حضرات کبھی یہ کہتے ہیں کہ ہمارے پاکستان خال کرنے کے کوئی معنی ہی نہیں، اگر یہاں اسلامی نظام حکومت قائم نہ کیا جائے، کبھی کہتے ہیں کہ یہاں ایک لادینی جمہوری سٹیٹ قائم کیا جائے گا۔ کبھی کہتے ہیں کہ یہاں قرآن کی حکومت ہوگی اور کبھی یہ اعلان کرتے ہیں کہ یہاں سیاسی حیثیت سے نہ ہندو نہ ہوگا نہ مسلمان سامان، بلکہ سب محض پاکستانی ہو کے رہیں گے۔ پھر اسلامی حکومت کی بھی مختلف تعبیریں کی جاتی ہیں کبھی اس کی تیسری کی جاتی ہے کہ یہ انصاف اور مساوات اور اخوت کا ہم معنی ہے اور کبھی "اسلامی موزسلازم" کی اصطلاح استعمال کی جاتی ہے۔ معلوم ہے اسلامی موزسلازم کیا چیز ہے؟ یہ خیال ہے کہ یہ لوگ خود بھی اس کا مطلب نہیں جانتے کبھی یہ اسلامی جمہوریت کا چرچا کرتے ہیں ہم ان سے صاف صاف کہہ دیتے ہیں کہ اگر موجودہ نظام جمہوری نظام ہے اور اس میں آپ غلام کے مانندوں کی حیثیت سے کام کر رہے ہیں تو آپ کا فرض ہے کہ لوگ جس معنی میں اسلامی نظام کے خواہشمند

میں، آپ اسی معنی میں اسے قائم کریں، آپ کو اور کچھ کرنے کا حق ہی نہیں پہنچتا۔

مطالبہ کرنے کی دوسری وجہ | پھر یہ مطالبہ کرنے کی ایک وجہ یہ بھی ہے کہ ہم نے جن لوگوں کے ہاتھ

میں اختیارات دئے ہیں ان میں سے بعض ان اختیارات کو اسی خلاف اسلام طریق پر استعمال کر رہے ہیں جو قوم کو اسلام سے ہٹا کر غیر اسلام کی طرف لے جانے والے ہیں ان میں سے ایک پانچا صاحب گروہ ایسا ہے جو اسلام کے اصولوں پر مبنی الواقع عقیدہ نہیں رکھتا جنھوں نے خیر فی اللہوں کو اپنے لئے اور اپنی نسوں کیلئے پسند کر لیا ہے اور اپنے ٹھروں کی فضا کو ان کے مطابق ڈھال لیا ہے یہ پاتے ہیں کہ جتنا یہ خود بڑے ہیں۔ اتنا ہی پوری قوم کو بگاڑیں اور اس کام کے لئے وہ ان اختیارات کو استعمال کر رہے ہیں جو قوم

نے ان کے ہاتھ میں دے دیے ہیں۔ اس بارے میں جو کچھ سو رہا ہے اس کی بے شمار مثالیں دن رات ہمارے سامنے آتی رہتی ہیں میں اس کی صرف ایک مثال پیش کرتا ہوں۔ یہ ہمارے ایک فوجی بھائی کا نظریہ

جو اخبار کوٹر لاہور کے ۲ فروری ۱۹۷۱ء کے پرچم میں اور جہاں نو کراچی کی ۹ اپریل کی اشاعت میں شائع ہو چکا ہے،

(خط پڑھ کر شایا گیا جس میں ملٹری آفیسرز کے ایک تفریحی مجمع کا انٹرنیشنل نقشہ مذکور تھا۔ جہاں کنگا جاج

اور قائد اعظم کے جامِ صحت کے طور پر شراب پی گئی، ماتحت افیسروں کو بیرونیوں کے بے پردہ کرنے کی تلبتین کی گئی

اور اس کو ترقی منصب کا لازمہ قرار دیا گیا، "نماز" کو فوجی فرائض کے مقابلہ میں مؤخر رکھنے کے لئے رپارک دئے گئے،

یہ ایک مثال ہے اور اس قسم کی بہت سی مثالیں ہمارے سامنے روز آ رہی ہیں۔ ایک عام ایک پٹیری نماز

کے لئے کیا تو اسے دانٹا گیا۔ لاہور کے میڈیکل کالج کا واقعہ ہے کہ لہ میا نے کا ایک طالب علم جس نے جوش ایان

کے تقاضے سے اپنی صورت، مسلمانوں کی سی بنا رکھی تھی، جو بکالچ میں اٹھنے کے لئے گیا تو پرنسپل سنانے

انٹرویو میں فرمایا کہ تمہارے چہرے پہ ڈاڑھی ہے، تم کسی مسجد میں جا کر ملاں بن جاؤ، کالج سے تمہیں کیا

واسطہ؟ "جہاں نو" کی ۹ اپریل کی اشاعت میں ایک مراسلہ شائع ہوا ہے جس سے معلوم ہوتا ہے

کہ محکمہ فوج میں ڈاڑھیوں پر پابندی لگانی جا رہی ہے میں دریافت کرنا چاہتا ہوں کہ ہمارے ان فوج

کے اعلیٰ عہدہ داروں کو کبھی کسی مسکھ پر بھی اس قسم کے اعتراض کرنے یا اس طرح کی پابندیاں کرنے کی

جرات ہوئی تھی؟ میں نے پانچا میں ہمارے فوجی بھائی کا خط چھپا ہے یہاں کراچی بیجا، اور

کانٹری ٹیوٹ اسمبلی کے ارکان کے پاس بھجوا یا کہ وہ حکومت سے پوچھیں کہ کیا یہ گورنمنٹ کی پالیسی ہے یا محض افسران حکومت کی ذاتی روش ہے؟ لیکن کوئی شخص اس سوال کو اٹھانے کے لئے تیار نہ ہو سکا یہ بات ظاہر کرتی ہے کہ وہ اس کی کوئی اہمیت محسوس نہیں کرتے یا کم از کم اس کی طرف سے بے اعتنائی برتنا چاہتے ہیں۔

”دلیل مع قوت“ کی ضرورت ابھر اس مطالبے کی ضرورت اس سے بھی پیش آئی کہ سماج سے یہ رہنما انگریز کے تنازہ ہیں۔ اگر یہ دلیل سے سامنے والے ہوتے تو ایک آدمی کا کہہ دینا کافی ہوتا، لیکن یہ اس طرح سے سامنے والے نہیں ہیں۔ یا کسی بات کو اس قیمت تک نہیں مانتے جب تک اس کے پیچھے قوت نہ ہو ہم نے خود اس مطالبہ کو بھی دستور ساز اسمبلی کے ارکان کے پاس بھجا کر حالات کو جانچنے کی کوشش کی ہے، اور ہمیں افسوس سے کہنا پڑتا ہے کہ انہوں نے اس کو قابل اعتنا نہیں سمجھا اور کوئی رکن اسے دستور ساز اسمبلی میں غور و بحث کے لئے پیش کرنے پر آمادہ نہیں ہو سکا۔ اس لئے اب ہم اس مطالبے کو لے کر قوم کے سامنے آئے ہیں۔ اب یہ فیصلہ آپ کو کرنا ہے کہ آپ کو اسلامی حکومت دیکھ کر یا نظام منظم و متحدہ مطالبہ میں مسلمانوں کے تمام گروہوں سے کہتا ہوں کہ یہاں شخصیتوں اور گروہوں کا سوال نہیں، بلکہ ہم سب خدا کے سامنے جواب دہ ہیں اور اگر ہمارے ہاتھوں سے یا ہماری نگاہوں کے سامنے یہاں غیر اسلامی نظام قائم ہو گیا تو ہم سب اس کی عدالت میں پکڑے جائیں گے۔ اس لئے آپ اپنے سارے اختلافات کو بھول جائیے۔ آپ اگر آرام سے بیٹھے رہتے تو یہ کام نہیں ہو سکے گا۔ اس مطالبہ کو منوانے کے لئے تمام ضروری تدابیر اختیار کیجئے اور آپ کو خوب معلوم ہے کہ کسی مطالبہ کو منوانے کے لئے کیا کیا تدابیر اختیار کی جاتی ہیں۔ ابھی ابھی آپ نے پاکستان کا مطالبہ منوا کر جو تجربہ کیا ہے اس سے فائدہ اٹھائیے اور جن صحیح اور موثر تدابیر کو آپ نے اس مطالبہ کو منوانے میں استعمال کیا ہے، ان سب کو نظام اسلامی کے مطالبے کے لئے بھی اختیار کیجئے۔ یہ مطالبہ بھی مخلصانہ کوشش چاہتا ہے، یہ بھی منظم اور متحد طاقت چاہتا ہے اور یہ بھی مال اور وقت اور آرام کی قربانیاں چاہتا ہے۔ اگر ان شرائط کو پورا کرنے کے لئے یہ ثابت کر دیں کہ یہ قوم کا اجتماعی مطالبہ ہے تو کس طرح ممکن ہے کہ آپ کے لیڈر اس کے خلاف جائیں آپ اس کے لئے جلسے کیجئے، اس کے لئے ریزولوشن پاس کیجئے، اس کے پوسٹر اور پمپلے کیجئے، اس

کو ریل کے ڈبل اور موٹر سبوں میں لکھو لیے اسے اپنی خط و کتابت کے کارڈوں اور لفافوں پر طبع کر ایسے تاکہ اس مطالبے کے چار نکات آپ کے بچے بچے کی زبان پر ہوں۔

مسلم لیگی بھائیوں کی ذمہ داری میں اپنے مسلم لیگی بھائیوں سے کہتا ہوں کہ آپ نے پاکستان اسلامی حکومت قائم کرنے کے لئے مانگا تھا، آپ نے سب کچھ اسلام کے نام پر کیا۔ اب آپ آزمائش میں ڈال لئے گئے ہیں۔ اس آزمائش پر آپ پورے اترنا چاہتے ہیں تو اس مطالبہ کو اپنا مطالبہ بنائیے، اسے ابتدائی مسلم لیگوں سے پاس کر لیے، پھر صوبائی مسلم لیگوں کے سلسلے میں مسئلہ لائیے اور پھر لوگوں کو اس مطالبے سے متفق نہ ہوں، انہیں لیگ سے باہر نکال دیجئے۔ اب انٹرا کیوں اور ملی شتم کے لوگوں کے مسلم لیگ پر قابض رہنے کی کوئی وجہ باقی نہیں رہی۔ اگر یہ دونوں باتیں ہو جائیں تو پھر مسلم لیگ اور جماعت اسلامی میں کوئی اختلاف باقی نہیں رہتا۔ بلکہ وہ دونوں قریب قریب ایک ہو جاتی ہیں۔

تعلیم یافتہ طبقہ کا فرض میں اپنے ملک کے تعلیم یافتہ طبقے سے بھی اپیل کرتا ہوں کہ وہ وقت کی نزاکت کو محسوس کریں۔ ان پر اس سلسلہ میں بڑی ذمہ داریاں عائد ہوتی ہیں۔ کسی ملک کی قوت بڑھانے اور کونکر نہیں ہے، بلکہ اس کے سوچنے اور سمجھنے والے لوگ ہی اس کی اصل قوت ہوتے ہیں آپ حضرات قوم کی ریڑھ کی ہڈی کی حیثیت رکھتے ہیں آپ کو فیصلہ کرنا چاہیے کہ آپ کو اپنا وزن کس پلڑے میں ڈالتا ہے؟ اگر آپ کو اپنے اطمینان کے لئے دلائل درکار ہیں تو ہم آپ کے تمام شکوک و شبہات کو دور کرنے کے لئے تیار ہیں اور آپ کو مطمئن کر سکتے ہیں کہ آپ کی، آپ کی قوم کی بلکہ پوری دنیا کی فلاح اسی میں ہے کہ یہاں اسلامی نظام حکومت قائم ہو۔ اگر آپ اس پر مطمئن ہو چکے ہیں تو آپ کی ساری قوتیں اور قابلیتیں اس کی تائید میں صرف ہونی چاہئیں۔ پہلے پاکستان بننے کا مقصد بھی قوم کو اس وقت تک حاصل نہیں ہوا جب تک آپ نے اپنا سارا وزن اس پلڑے میں نہیں ڈالا تو اب نظام اسلامی قائم کرنے کا مقصد بھی اسی وقت پورا ہوگا جب کہ آپ اپنا پورا وزن اس پلڑے میں ڈال دیں گے۔

علماء و دانشمندان سے گزارش میں علماء و دانشمندان سے بھی کہتا ہوں کہ براہ کرم کہ جنہی اختلافات کو چھوڑ دیجئے

اور اپنی ساری کوششیں اس کام پر مرکوز کر دیجئے۔ اگر یہ اصلاح ہو گئی تو سارے مسائل حل ہو جائیں گے۔ آپ کو معلوم ہے کہ جب کسی ملک میں غیر اسلامی نظام نافذ ہو جاتا ہے تو ایک ایک کر کے اس میں سے اسلام کے سارے نشانات مٹ جاتے ہیں۔ آپ کو معلوم ہے کہ دنیا میں ایک ملک ایسا بھی ہے جس نے مسلمان ہوتے ہوئے حج کو برسوں ممنوع رکھا۔ قرآن کے قوانین کو منسوخ کر کے ان کے بجائے دوسرے قوانین بنائے۔ قرآن نے عورت کو کھڑے رات مرد سے آدھا رکھا ہے لیکن اس ملک میں انہوں نے قانون عورت کا حصہ مرد کے برابر مقرر کیا گیا ہے۔ ہمارے ملک میں اب تک اسلام سے جو رعایا روادار رکھی گئی ہیں اور جو نرمی کا سلوک اس سے کیا گیا ہے اس کی وجہ یہ تھی کہ یہاں ایک غیر قوم کی حکومت تھی اور اس کی مصلحت اسی میں تھی کہ وہ مذہب کے معاملہ میں ذرا ڈھیل دے دے، لیکن اگر آپ کے اپنے دو ٹوں سے یہ لادینی حکومت قائم ہو گئی تو پھر اسلام کا نشان اس ملک میں باقی نہ چھوڑا جائیگا کیونکہ آپ کو معلوم ہے کہ اسی دنیا میں ایک مسلمان ملک کی حکومت ایسی بھی ہے جس نے لادینی نظام قائم کرنے کے بعد دینی تعلیم کو قانون کی طاقت سے حرام کر دیا ہے۔ اس لئے آپ اب خیریات اور خدمات کو بھول جائیے اور ساری قوت اس کام پر اور اس بنیادی اصول کو منوانے پر صرف کر دیجئے کہ یہاں کا نظام اپنی بنیادی نظریات کے لحاظ سے صحیح معنوں میں اسلامی ہو گا۔

یہ جو کبھی کہا جاتا ہے کہ شراب بند کی جائے، کبھی یہ کہ زنا کے اڈے اڑے جائیں۔ تو یہ کام تو کانگریسی حکومت بھی کرتی رہی ہے، کیا ان کاموں کے کرنے سے کوئی حکومت اسلامی ہو جائیگی؟ پھر کبھی یہ کہا جاتا ہے کہ بیت المال قائم کیا جائے، زکوٰۃ کی وصولی اور صرف کا انتظام کیا جائے، لیکن یہ یہ تو وہ حقوق ہیں جو کبھی ہم نے اپنی اسلامی حکومتوں میں اپنے ہاں کے ذمیوں کو نہ تھے، اور جو امریکہ، رومانیہ اور یوگوسلاویہ، بلکہ روسی ترکستان تک کی حکومتوں نے اپنی مسلمان رعایا کو دے رکھے ہیں۔ کیا ان باتوں سے کوئی نظام حکومت اسلامی نظام میں بدل جاتا ہے؟

جنرنی مطالبات چھوڑ دیجئے | یہ تو وہ حکومت چاہتے ہیں جس کی ساری سہلیاں اور وزارتیں، نظام تعلیم اور نظام عدالت اور پورے کاپور اسیابیاتی نظام اسلام کے جھانچے میں دھل جائے ہم نہیں چاہتے کہ بیت المال

تعمیر کی تحویل میں رہے اور الٹیا کا نظام غیر اسلامی ہاتھوں میں رہے۔ ہم تو یہ چاہتے ہیں کہ ملک کا پورا اثرائتہ اسلامی بیت المال میں بدل جائے۔ لہذا براہ کرام آپ حضرات چھوٹی چھوٹی چیزیں نہ مانگیئے، ورنہ ایسی دو ایک چیزیں دے کر آپ کو مطمئن کر دیا جائیگا۔ پھر اگر آپ اس کے بعد کوئی اور تہنیتی مطالبات سامنے لائیں گے تو کہا جائیگا کہ یہ ملا لوگ نہایت نامعقول ہیں، ان کے مطالبات کبھی ختم نہ ہوں گے اور یہ ملک کی ترقی اور استحکام کے راستے میں خواہ مخواہ روڑے اٹکاتے رہیں گے۔ پس آپ اپنی ساری قوت اس بنیادی مطالبے کے متوانے پر صرف کھینچے جس کے اندر آپ کے سارے مطالبات مضمر ہیں۔

سرمایہ داروں اور جاگیر داروں کو انتباہ | اب میں کچھ باتیں اپنے ملک کے جاگیرداروں اور سرمایہ داروں سے کہنا چاہتا ہوں۔ آپ حضرات نے ناجائز طریقوں سے جو سمیٹ رکھا ہے اسے تو اب بہر حال جانا ہے۔ سرمایہ پرستانہ طور طریقوں کا اب زمانہ نہیں رہا۔ اب پونے کی حدائی کا تخت تیز نزل ہو رہا ہے۔ اب دوسروں کی محنتوں سے ناجائز فائدہ اٹھانے اور اسراف اور عیاشی کی زندگی کے لئے دوسروں کی کامیوں میں سے سولے کے زور پر اپنے حق سے زائد وصول کرنے کو بہر حال ختم کیا جانا ہے۔ ان چیزوں کو ختم کرنے کے لئے آپ دو ہاتھوں میں سے ایک ہاتھ کو پسند کر لیجئے۔ ایک ہاتھ وہ ہے جو آپ کے خود ساختہ حقوق اور اعزازات کے ساتھ خود آپ کو بھی مٹا دیگا اور دوسرا ہاتھ وہ ہے جو جب بھی اٹھایگا، انتقام کے لئے نہیں، انصاف کے لئے اٹھے گا، اور وہ آپ سے صرف اتنا ہی چھینے کا جو آپ نے ناجائز طور پر سمیٹ رکھا ہے۔ اگر آپ نے انصاف کرنے والے خدا پرست ہاتھ کو پسند نہ کیا تو پھر یہاں دوسرا انتقامی ہاتھ بھی بہر حال دراندوستی کے لئے موجود ہے اور وہ اپنا کام کر کے رہے گا!

مزدوروں اور کسانوں سے اپیل | اسی طرح میں اپنے ملک کے مزدوروں اور کسانوں سے بھی کچھ کہنا چاہتا ہوں، اور وہ یہ ہے کہ آدمی صرف روٹی کے لئے نہیں جیتا، آدمی کے لئے سب سے زیادہ ضروری چیز آدمیت ہے۔ اگر آپ کو کوئی ایسا نظام ملے جو آپ کے لئے روٹیوں کا تو انتظام کر دے، مگر آپ کی آدمیت کو ختم کر دے تو اسے ہرگز قبول نہ کیجئے۔ ایک نظام ایسا بھی موجود ہے جو آپ کو روٹی بھی دیتا ہے، اور آپ کی آدمیت کا بھی انتظام کرتا ہے، وہ آپ کے سٹے کو بھی حل کرتا ہے اور آپ کو روحانیت اور انسانیت کے مدارج بھی ملے کراتا ہے۔

مسلم عوام سے خطاب | اب میں مسلمان عوام سے چند باتیں کہنا چاہتا ہوں۔ آپ کو سمجھنا چاہیے کہ اسلام کیا ہے۔ اگر آپ اسلام کی حقیقت سے ناواقف رہے تو ہو سکتا ہے کہ اسلام کا نام لے کر آپ

کفر کی طرف دھیل دیا جائے، شراب کی بوتل پر شربت کا لیبل لگا کر اسے آپ کے ہاتھ فروخت کیا جائے اور آپ اسے پک کر لیں، یہاں ایک غیر اسلامی نظام قائم کر دیا جائے اور اس کے ساتھ کچھ نمائشی چیزیں اسلام کی شامل کر دی جائیں اور آپ ان نمائشی چیزوں سے دھوکا کھا کر مطمئن ہو جائیں کہ بس اب اسلامی نظام قائم ہو گیا۔

ہم نے اپنی ساری قوت اس مقصد پر لگا دینے کا فیصلہ کر لیا ہے کہ ملک کے عوام میں صحیح اسلامی شعور بیا رہے۔ ہم ان کو تہذیبوں اور جلو سوں اور جذباتی نعروں سے ایک ٹکڑے شہنشاہ میں مبتلا کرنے کا طریق کار صحیح نہیں سمجھتے اور نہ یہ چاہتے ہیں کہ وہ اندھے جذبات کی رو میں بہنے لگیں بلکہ ہم ان کے اندر اسلام نے لئے بیجے اور مرنے کا شعوری دلولہ پیدا کرنا چاہتے ہیں۔

یہ ایک حقیقت ہے کہ اگر ہمارے ملک کی حکومت کے لئے ایک ایسا دستور بنا دیا جائے جو شوریہ اسلامی ہو، لیکن اس کی پشت پر اسلامی سوشلسٹی نہ ہو تو وہ اسلامی دستور کوئی حقیقی نتیجہ نہیں دکھا سکتا اور نہ اس کے بل پر اسلامی نظام چل سکتا ہے۔ کوئی دستور کاغذ کے اوراق پر نہیں چلا کرتا، بلکہ اس کا بننا اور اس کا کام کرنا اس بات پر موقوف ہوتا ہے کہ ملک کے عوام کی کتنی منظم طاقت اس کو چلانے کا عزم رکھتی ہے۔ اسی لئے ہم چاہتے ہیں کہ جو لوگ اسلام کو اپنے دین اور سلب زندگی کے طور پر پسند کرتے ہیں وہ ہمارا ساتھ دیں اور دین کی خدمت کے لئے منظم ہوں۔

اب میں ان عذرات کو دور کرنے کی کوشش کروں گا جو وہ غبقہ جو اسلامی نظام کو پسند نہیں کرتا اور اس کے قیام کا مخالف ہے، ہمارے سامنے پیش کر رہا ہے۔

استحکام پاکستان کا عذر۔ ہم سے کہا جاتا ہے کہ یہ تو نائیدہ حکومت ابھی ابھی بنی ہے اور جی نہیں، اور سرحد پر چاروں طرف سے خطرہ ہے، بس اس وقت ساری طاقت پاکستان کو مضبوط کرنے میں صرف ہونی چاہیے اور اسلامی حکومت کی بنیاد رکھنے کے کام کو ملتوی رکھنا چاہیے۔

میں کہتا ہوں کہ پاکستان کو مضبوط کرنے کی کوشش کرنا ہر اس شخص کا فرض ہے جو اس میں رہتا ہے۔ لیکن دیکھنا یہ ہے کہ پاکستان کے لئے اصل خطرہ کہاں ہے؟۔۔۔ اس کے اندر یا باہر؟ میں کہتا ہوں کہ اصل خطرہ باہر سے نہیں بلکہ اندر سے ہے، اس لئے کہ اس کشتی کے ملاح دن رات اس میں چھید کھتے رہتے ہیں ان کی رشوت، خوری اور غرہ پروریاں پاکستان کو مسلسل کمزور کر رہی ہیں۔ جن نازک حالات کا رونا یہ دن رات خود رشتے ہیں ان دنوں ان کی ایسی حرکات کو دیکھ کر اکثر مسلمان یہ کہتے سنتے جاتے ہیں کہ اگر

پاکستان میں بھی یہی کچھ ہوتا تھا تو ہم ہندوستان میں کیا برسے تھے؟ کتنے ہی مظلوم مہاجر یہ سوال کرنے پائے گئے ہیں کہ کیا پاکستان ان ہی مقاصد کے لئے بنایا گیا ہے؟ یہ چیزیں ہمارے عوام کا دل توڑنے والی اور ان کے جذبات کو سرد کرنے والی ہیں۔

پاکستان کو مضبوط بنانے کے لئے ضروری ہے کہ اس کے ایک ایک نوجوان اور ایک ایک فوجی سپاہی کے دل میں یہ بات بیٹھ جائے کہ جب وہ لڑے گا تو کچھ محض زمین کے لئے نہیں، بلکہ خدا کے لئے لڑے گا اور اگر وہ جان دے گا تو قوم کے کچھ نیا رشتہ اور عہدیداروں کے لئے نہیں، بلکہ خدا کے دین کے لئے دیگا۔ اگر آپ اپنے ہر فوجی کو اس بات پر مطمئن کر دیں کہ تیری خدمات سے بت اسلام کے لئے حاصل کی گئی ہیں تو پھر دیکھئے کہ وہ کس جرات اور دلیری سے لڑتا ہے۔ ظاہر بات ہے کہ ہم اپنے نوجوانوں اور اپنے سپاہیوں کے دلوں کو اطمینان دلانے کی اس کے سوا اور کوئی تدبیر نہیں رکھتے کہ پاکستان میں اسلامی نظام کے قیام کا صاف صاف دستوری اعلان کر دیں۔ پھر کون معقول آدمی اس حقیقت سے انکار کر سکتا ہے کہ جو چیز ہم پیش کر رہے ہیں وہ پاکستان کو مستحکم کرنے والی ہے نہ نہیں اس کے استحکام ہی کے لئے اس کو کامیاب بنانے کی ضرورت ہے۔

انتشار انگیز غصبیتیں۔ پاکستان کو مستحکم کرنے کے لئے سب سے بڑا مسئلہ یہ ہے کہ مختلف خاندانوں اور مختلف سوہنے کے تعلق ہو کر ایک بنیاد پر مبنی بن جائیں۔ لیکن جن اصولوں پر ہم آج تک کام کرتے رہے ہیں ان کا قدرتی نتیجہ یہ نمودار ہو رہا ہے کہ ہر گروہ جو مختلف مفاد رکھتا ہے، ایک جدا گانہ غصبیت کا مظاہرہ کرتا ہے۔ یہ بے اصول حجتا بندی کرنے والی مغربی سیاست کے زہر کا اثر ہے کہ ایک پاکستان میں کو یا پانچ قومیں بن گئی ہیں۔ سندھی، بلوچی، پنجابی، افغانی اور بنگالی! ان سب کو یکجا کر کے بنیاد پر مبنی صورت اسلام ہی کے ذریعہ بنایا جاسکتا ہے۔

پچھلیاں "انصار" اور "مہاجرین" کی باہمی کشمکش کے سبب سے ان کے درالاب الگ، نظام بن رہے ہیں اور درالاب الگ الگ سیاستیں رہنا ہو رہی ہیں۔ اور اگر حالات ایسا رہتا رہتا رہتا اور ان کا کوئی سدباب نہ کیا گیا تو یہ سب کچھ پاکستان کے لئے ایک ستارے کی نظرہ بن کے موجود رہے گا۔ آپ اس واقعہ کو نظرہ کا اندازہ کیجئے کہ شہتی پنجاب سے آئی ہوئی ایک قوم کو جب مغربی پنجاب کی سرحد پر آباد کیا گیا تو رہا کے تقاضا پر پنجاب کے مسلمانوں کو دعوت دے کر ان پر حملہ کر لیا۔ یہ منشاء غنما پاکستان کے لئے اس وقت تک خطہ میں جب تک ان کے درمیان کوئی کام نہ کرتی رہیں۔ اب ان کو اگر یہ سمجھنا ہے تو اسلامی نظام کی فضا میں اسلامی اصولوں کے ذریعہ ہی رہنا چاہئے۔

مسئلہ مہاجرین کا واحد حل

اگر پاکستان حاصل ہونے سے پہلے ہمارے لیڈروں نے قوم کے اخلاق کی صحیح تعمیر اسلامی اصول پر کر لی ہوتی تو مہاجرین اور انصار کا مسئلہ حل کرنے میں ہیں وہ مشکلات پیش نہ آتیں جو آج دن رات درپیش ہیں۔ تو ہمیں اسلامی جس بیدار ہوتی تو یہاں کے لوگ اپنے گھروں سے نکل کر مشرقی پنجاب کے مظالموں کا استقبال کرتے، خود زمین پر سوتے اور اپنے بستر اور پٹنگ آنے والوں کے حوالے کر دیتے۔ یہ مسئلہ کوئی آج ہی ہمارے سامنے نہیں آیا۔ اس سے پہلے بھی آچکا ہے۔ مدینہ کی چھوٹی سی بستی نے مکہ اور عرب کے مختلف قبائل کے مہاجرین کی ایک کثیر تعداد کو اس صبر و کون سے جذبہ کیا کہ کسی کو کانوں کان خبر بھی نہ ہوئی کہ اہل مدینہ کو کوئی مشکل مسئلہ درپیش ہے، در آنحالیکہ اس زمانے میں تمدنی ذرائع دو سو سال بہت ہی ابتدائی حالت میں تھے۔ وہاں بھی اس مسئلہ کو اسلامی اسپرٹ اور اسلامی اخلاق نے حل کیا تھا اور یہاں بھی اس گتھی کا واحد حل یہی ہے۔

اب یہ بات ہر شخص کے خود سوچنے کی ہے کہ پاکستان کو کمزور کرنے والی شے وہ ہے جسے ہم پیش کرتے ہیں یا وہ ہے جو اس کے خدشہ کی جارہی ہے؟

ہندوستان میں ہندو حکومت کے قیام کا خدشہ - دوسرا غدر یہ پیش کیا جاتا ہے کہ اگر یہاں اسلامی حکومت قائم کر دی گئی تو ہندوستان میں ہندو حکومت قائم ہو جائیگی میں کہتا ہوں کہ کیا ہندوستان میں ہندو حکومت قائم نہیں ہو چکی؟ کاغذ پر کہا جا رہا ہے کہ انڈین یونین کی حکومت کا کوئی مذہب نہیں اور یہاں سب کو برابر کے حقوق حاصل ہیں، لیکن واقعہ یہ ہے کہ وہاں مسلمانوں کو زمین پر چلنے کے بھی حقوق حاصل نہیں ہیں اس لئے آپ وہاں کی فکر نہ کریں، وہاں تو جو کچھ ہونا تھا، ہو چکا۔ دوسری بات میں یہ کہتا ہوں کہ اب تک جو نقصان ہمیں پہنچا ہے وہ اسی لئے پہنچا ہے کہ ہم اسلام کا نام تو لیتے ہیں لیکن اسے اپنی زندگی کا دستور العمل نہیں بناتے۔ اگر یہاں ایک مرتبہ اسلامی نظام قائم ہو جائے جو بے لوث انصاف کے بل پر چلے اور یہاں کی حکومت وعدے کی کھری ہو، اور وہ اپنے طرز عمل سے ثابت کر دے کہ ہمارے تمام معاملات عدل و انصاف اور صداقت و دیانت پر مبنی ہوتے ہیں تو میں کہتا ہوں کہ نہ صرف ہندوستان کے مسلمانوں کی قسمت جاگ اٹھے بلکہ خود ہندوستان کی قسمت بھی بدل جائے۔ آخر پہلے یہ ہندوستان کے مسلمان کہاں سے آئے تھے، یہیں کے ہندو ہی تو مسلمان ہوئے تھے، تو پھر آج بھی اگر آپ دکھا دیں کہ اسلام سے تنگ کا نظام کیسا درست ہوتا ہے، معاشی اور معاشرتی نظام کتنے صحیح ہو جاتے ہیں پالیسی کتنی بے لاگ ہوتی ہے، تو ہندوستان کے لوگ سوچنے لگیں گے کہ آخر کیوں نہ ہم بھی اس نظام کو اختیار کر لیں۔ وہ

آپ کے دشمن تو ہو سکتے ہیں، مگر اپنے تو دشمن نہیں ہیں۔ یہی ایک صورت ہے جس سے ہماری آٹھ سو سالہ تاریخ جس پر خط نسخ پھر گیا ہے، از سر نو زندہ کی جاسکتی ہے۔

ہندو اقلیت کا عذر | پھر یہ عذر لیا جاتا ہے کہ اسلام کی حکومت کو ہندو اقلیت کیسے گوارا کرے گی۔ یہ عذر بھی مہل ہے۔ ابھی پچھلے دنوں سرحد امبلی میں کوٹورام نے ایک ریزولوشن پیش کیا ہے جس میں سرحد امبلی سے مطالبہ کیا گیا ہے کہ وہ دستور ساز اسمبلی کو صوبہ سرحد کے عوام کی اس خواہش سے آگاہ کرے کہ وہ پاکستان میں اس نظام حیات کو جلد از جلد نافذ کرنا چاہتے ہیں، جس کی بنیاد قرآن کے قوانین پر ہو۔ یہ نظام یقیناً دنیا کے لئے ایک قابل تقلید مثال ثابت ہوگا۔

چندی روز پہلے میرے پاس مداس سے ایک خط آیا ہے جس میں بتایا گیا ہے کہ "اسلام کا نظریہ سائنس اور معاشی مسئلہ اور اس کا اسلامی حل" کو جو میرے دور سائلے ہیں، پڑھنے کے بعد ایک تعلیم یافتہ ہندو نے کہا کہ "میرے یہ چیز کبھی بھی واضح نہیں کی گئی کہ پاکستان میں اس طرح کا صالح نظام حیات قائم کیا جائیگا اگر سرحد جہاں اس چیز کی وضاحت فرمادیتے تو کوئی ذی فہم انسان اس کی مخالفت نہ کرتا"۔

غیر مسلم اقلیتوں سے اپیل | تاہم مجھے معلوم ہے کہ ہمارے ملک کے بہت سے غیر مسلم حضرات اس سے گھبرار رہے ہیں کہ وہ ایک ایسی حکومت کے ذریعے بردار کیسے ہو سکتے ہیں جو ایک مذہب کی پابند ہو۔ اصل واقعہ یہ ہے کہ ہمارے غیر مسلم بھائی ایک چیز سے محض اسے نہ جاننے کی وجہ سے اختلاف کر رہے ہیں، حالانکہ یہ صحیح معنوں میں وہی چیز ہے جسے گاندھی جی "رام راجیہ" کہتے تھے اور ہمارے عیسائی بھائی "آسمانی بادشاہت" کہتے ہیں۔ ہم اپنے ہندوستانی ہندو بھائیوں کے شکر گزار ہوں گے، اگر وہ حقیقی رام راجیہ قائم کر دیں، اس رام راجیہ میں بنیادی انسانی حقوق کی حفاظت موجودہ لادینی حکومت کی یہ نسبت زیادہ بہتر طریق سے ہوگی۔ میں اپنے غیر مسلم بھائیوں کو یقین دلاتا ہوں کہ اگر یہاں اسلامی حکومت قائم ہوگی تو ان کے حقوق بالکل محفوظ ہونگے اور زمین پر بھی ان کو وہی حقوق دئے جائیں گے، جو کافر پر ہونگے۔ لیکن اگر یہاں جمہوریت کی لادینی حکومت قائم ہوئی تو یہ مسلمانوں کی "قومی حکومت" ہوگی، جس میں اکثریت اپنی مرضی کے مطابق اپنے سارے قومی تقصیبات کے ساتھ من مانی کارروائیاں کریگی۔ اسلامی حکومت کے قائم ہونے کی صورت میں جو حقوق اسلام میں آپ کے لئے مقرر ہیں، مسلمانوں کو اور ان کی حکومت کو اس کا اختیار ہی نہیں رہے گا کہ وہ ان میں کمی بیشی کریں۔ یہاں کا مسلمان اپنے اخلاقی طرز عمل کو انڈین یونین کی اور دنیا کی کسی اور غیر مسلم قوم یا حکومت کے رویے کو دیکھ دیکھ کر نہیں بدلے گا، بلکہ اس کا اندازہ کرے گا کہ دوسری قومیں

اور حکومتیں اگر اپنے عہد کو توڑتی ہیں تو توڑیں، میں مسلمان ہو کر اپنے عہد کیسے توڑ سکتا ہوں۔
 بیات آپ کو معلوم ہے کہ گذشتہ فسادات میں اگر کسی نے یہاں غیر مسلموں کو ظلم سے بچانے کی کوئی
 بے غرضانہ کوشش کی ہے تو وہ دیندار لوگ ہی تھے۔ وہ جانتے تھے کہ ہندوستان میں ان کے بھائیوں کے
 ساتھ کیا ہو رہا ہے، لیکن پھر بھی ان کی خاندانوں اور انسانی ہمدردی نے انہیں زیادتی اور ظلم سے نہ صرف
 باز رکھا، بلکہ انہوں نے حتیٰ الامکان اپنے غیر مسلم بھائیوں کو نپاہہ دی اور محفوظ مقامات تک پہنچایا اور اس کام
 میں اپنے جان اور مال کی ذرا پروا نہ کی۔ ہمارے پاس اپنے منہ سے واقعات کا نہ صرف یہ کہ ریکارڈ ہے، بلکہ
 خود غیر مسلم حضرات کے متعارف انتہائی خطوط ہم تک پہنچے ہیں اور ہندوستان جگہ ہے اسے غیر مسلموں میں سے
 ہزاروں اس کی گواہی دیں گے۔

اسلامی حکومت کی گارنٹی | اسلامی حکومت کی سیرت میں یہاں جو گارنٹی دی جائیگی۔ وہ ہماری طرف
 سے نہیں، بلکہ خدا اور رسول کی طرف سے ہوگی۔ حضور کے اہل گاہیں کہ جو ذمہ دے کر پھر خلافت عہد کرے تو
 میں خود قیامت میں اس کے خلاف مدعی ہوں گا اور وہ جنت کی بوجھی نہ سونگھے گا۔ پھر حضور کی آخری وصیت
 میں جہاں نماز اور غورتوں کے حقوق کی ناکید تھی، وہاں ذبیحوں کے حقوق کی ادائیگی کا بھی حکم تھا۔ حضرت عمرؓ
 کے زمانے کا واقعہ ہے کہ ایک دفعہ جب مسلمانانِ فوج ایک جگہ سے لپٹا ہونے پر مجبور ہوئی تو انہوں نے غیر
 مسلموں کو بلا کر ان کے ٹیکس واپس کر کے کہہ دیا کہ ہم نے یہ ٹیکس آپ کی حفاظت و نگہداری کے مصارف کے لیے لے رکھے تھے
 اور چونکہ اب ہم حفاظت کی ذمہ داری پوری کرنے سے قاصر ہیں، اس لیے اس رقم پر بھی اب ہمارا کوئی
 حق نہیں رہا جو تمہاری حفاظت کے لیے لیا گیا تھا۔ میں غیر مسلم بھائیوں سے کہوں گا کہ یہ نظام آپ کے لیے
 رحمت ہو گا، آپ اس کے قائم کرنے میں ہمارا ساتھ دیجئے اور ہمیں مدد پہنچائیے۔ اسلامی نظام
 میں آپ کے لیے جمہوریت کے نقابے میں اتنی زیادہ برکت ہے کہ اگر آپ کو ان کے اندازہ ہو تو آپ مغربی
 جمہوریت کی مخالفت اور اسلامی حکومت کے قیام کے لیے مسلمانوں سے کہیں کہہ سکتے ہیں کہ کوشش کریں۔ یاد
 رکھئے کہ اگر یہاں غیر اسلامی حکومت قائم ہوگی تو آپ سر بکڑ کر دیں گے!

دنیا کی رائے عام کے بگڑ جانے کا ہول | یہ شہر بھی نیوا جیانا ہے کہ اگر ہم نے مذہبی حکومت قائم کی
 تو دنیا کی رائے عام ہمارے متعلق خراب ہو جائیگی۔ اس کا مطلب یہ ہے کہ لوگوں کی دماغ سے یہاں اپنے
 اسلام پر شرمناک ہے۔ میں کہتا ہوں کہ ہمیں اسلام پر اتنا بھی ایمان نہیں جتنا مسلمانوں میں ہے کہ وہ اس کے کیونٹ
 کو کیونٹ پر تھا۔ وہ لوگ جب جنگ سے نکلے تھے تو ان کی وحشیانہ حالت نہ گفتہ تھی، سارا نظام
 مٹا دیں۔ ہم برہمن تھا، ملک چاروں طرف سے دشمنوں میں گھرا ہوا تھا۔ فوج ٹکڑ ٹکڑ تھی اور انڈیا سبھی خستہ حال

تھی، اور یہ بھی واضح تھا کہ اشتراکی نظام کے قیام کے ساتھ ہی دنیا کی ساری سرمایہ دار طاقتیں اس کے خلاف ہوجائیں گی۔ لیکن ان ساری باتوں کے علی الرغم اس نے یہ نظام قائم کیا اور اب ہر سرمایہ دار طاقت اس سے لرزہ پراندام ہے۔ ہمیں دوسروں کی طرف نہیں، اپنی طرف دیکھنا چاہیے کہ ہمارے مسلمان ہونے کا تقاضہ کیا ہے۔ ہمیں اس تقاضے کو پورا کرنا چاہیے۔ دنیا کی رائے عام اسلام اور مسلمانوں کے متعلق خراب ہوئی ہے اس وجہ سے ہے کہ ہم نے اسلام کو میدان عمل سے باہر رکھ کر اپنے آپ کو مسلمان کی حیثیت سے رہنمائی کر لیا ہے، چنانچہ اسلام بھی متحدہ بین گریا اور مسلمان بھی۔ لیکن اب اگر ہم اسلام کو میدان عمل میں لائیں تو اس پر اقتدار سے وہیں تو دنیا کی رائے عام مستقل طور پر اسلام کے بارے میں بھی درست ہوجائے گی اور ہم مسلمانوں کے بارے میں بھی ہو سکتا ہے کہ لوگ ایک دو سال تک غلط فہمیوں میں مبتلا رہیں، لیکن دو چار سال کے بعد وہ ہمارے منفق اپنی رائے بدلنے پر مجبور ہوں گے اور یہ تسلیم کریں گے کہ یہ لوگ تو ہمارے رہنما بننے کے قابل ہیں، کیونکہ ان کے پاس وہ چیز ہے جس کی بنیاد پر ایک جهانی ریاست (World State) بن سکتی ہے۔ کوئی وجہ نہیں کہ پاکستان میں اسلامی نظام کے تجربے کو دیکھ کر ان کے دل آپ کے سامنے جسے نہ شروع ہوجائیں۔

ملاؤں کی حکومت کا شعبہ ایک خارجی نریشنا گیا ہے کہ اسلامی حکومت تو ملاؤں کی حکومت ہوگی، اور بلا دنیا کے معاملات کو کیا جائیں۔ میں اس قدر کے گھڑنے والوں کو بہت یاد دہانی چاہتا ہوں کہ ہم آپ کے اس "بادباں" سے بھی ہوا کمال چکے ہیں۔ پاکستان میں اب جو لوگ اسلامی نظام کے مطالبے کو لے کر اٹھے ہیں وہ ملا ہی نہیں، آپ کی طرح دنیا کے معاملات کو بھی خوب اچھی طرح سمجھتے ہیں۔ اور اس کے ساتھ قرآن و حدیث کو بھی اسلامی حکومت کے مطالبے کو لے کر اٹھے لوگ جدید فلسفہ و سیاست کو بھی آپ سے بہتر طور پر سمجھنے والے ہیں اور قرآن کے فلسفہ و سیاست سے بھی گورسہ نہیں ہیں۔ ظاہر بات ہے کہ اسلامی حکومت اگر قائم ہوگی تو وہ اپنے چلانے کے لئے ایسے ہی آدمی طلب کرے گی جو موجودہ دور میں اسلامی اصول پر کام کر سکیں ہیں ملک کے باشندوں اور رائے دہندوں کو بتانا پڑے گا اور اس بار سے ہیں ان کی ذہنی تربیت کرنی ہوگی کہ وہ اسلامی حکومت کے لئے کیسے آدمی فراہم کریں۔ اگر کوئی مندر کے انتظام کے لئے آدمی مطلوب تھا تو لوگ ویسے ہی آدمی تلاش کر کے دیں گے۔ اور اگر مسجد کے انتظام کے لئے کارکن درکار ہوں تو ویسے ہی آدمی ان کے سامنے آئیں گے، ایک بینک کا نظام چلانا ہو تو اس کی صلاحیت رکھنے والے آدمی چھنے جائیں گے، اسی طرح اگر اسلامی حکومت کو چلانے کے لئے کارکنوں کی ضرورت ہوگی تو رائے عام اس کام کی صحیح صلاحیتیں رکھنے والوں کو چھانت کے آگے لے لے گی۔ یہ سمجھنا درست نہیں ہے کہ ہمارے ملک

اس اسلامی نظام کو چلا سکنے والے کارکنوں کا بالکل فخط ہے۔ ایسے آدمی موجود ہیں اور پبلک ہی کے اندر نہیں، بلکہ خود آپ کی حکومت کے موجودہ پرنڈوں میں اس معیار کا ایک بڑا طبقہ موجود ہے۔

غیر اسلامی نظام میں اسلامی قانون | پھر یہ کہا جاتا ہے کہ کیوں نہ نظام تو غیر اسلامی رکھا جائے اور عدالتی قانون اسلام کا جاری کر دیا جائے میں کہتا ہوں کہ پھر کیوں نہ ایک سکھ کو مسجد کا امام بنا دیا جائے؟ یہ کیسے ممکن ہے کہ ایک یا ست تو اپنے آپ کو لا مذہب کہے اور قانون وہ مذہب کا جاری کرے۔ مجھے اس سائے کے پیش کرنے والوں کی عقل پر رحم آتا ہے۔ ایک غیر اسلامی نظام کے سائے میں اسلامی قانون کا صحیح طور پر نشوونما پانا ممکن ہی نہیں ہے اسلامی قانون کا قیام و اجرا نظام تعلیم اور معاشرتی ماحول کو اسلام کے مطابق ڈھالے بغیر ہرگز نتیجہ خیز نہیں ہو سکتا۔ اسلام کا قانونی نظام اس سے معاشی اور معاشرتی نظاموں سے الگ ہو کر اور کسی دوسرے نظام کا جز بن کر نہ تو پروان چڑھ سکتا ہے اور نہ وہ برگ بار لاسکتا ہے جو اس سے مطلوب ہیں۔ یہ حرکت تو بالکل ایسی ہی ہوگی جیسے آم کی ایک ٹہنی کو کٹ لیکر کے تنے پر پیوند کر دیا جائے، اس صورت میں اس ٹہنی سے آم ملنا تو کجا، دیر تک اس کا سبز رہنا بھی مشکل ہے۔ یہاں باتیں اچھے خاصے تعلیم یافتہ لوگ ہمارے سامنے پیش کرتے ہیں جو اس ملک کے نظام کو چلا رہے ہیں سبھی بات یہ ہے کہ آپ اگر اس ملک کو اسلام کے اصولوں پر چلانا چاہتے ہیں تو پھر اس کا دستور لازماً اسلامی ہونا چاہیے ان عذرات کے علاوہ اگر کوئی اور عذر بھی ہوں تو ہم ان کو بھی سننا چاہتے ہیں اور ان کے جواب میں جو دلائل ہمارے پاس ہونگے، ہم انہیں پیش کر کے ذہنوں کو صاف کرنے کی کوشش کریں گے کیونکہ ہماری خواہش یہ ہے کہ اس ملک کی ساری عام کو پوری طرح مطمئن کریں اور عوام الناس خوب اچھی طرح جان لیں کہ ان کی فلاح اسی شے میں ہے کہ ان کے ملک میں اسلامی نظام قائم ہو۔ **عذرات لنگ**۔ لیکن ہر وہ شخص جو اس معاملے میں کچھ بھی بصیرت رکھتا ہے، اس نے ان عذرات کی نوعیت سے یہ سمجھ لیا ہوگا کہ یہ سارے عذرات عذرات لنگ کی حیثیت رکھتے ہیں جو یا تو اس لئے پیش کئے جاتے ہیں کہ جو ٹیم اس وقت کھیل کھیل رہی ہے وہ اس کھیل کے سوا دوسرے کھیل کو جانتی ہی نہیں اور اسے اندیشہ ہے کہ اگر دوسرا کھیل کھیلنا پڑتا تو میدان چھوڑنا ہوگا، یا پھر وہ دانستہ دوسرا کھیل کھیلنے سے اپنے ذمیوی مفاد کے لئے گریز کر رہی ہے۔ اگر واقعہ یہ موجود ہے تو یہ ٹیم اسلام کا کھیل کھیلنا جانتی نہیں ہے تو وہ میدان سے ہٹے، دوسری ٹیم اسے کھیلنے کے لئے میدان میں آجائیگی۔

آپ حضرات سے آخری گزارش یہ ہے کہ اگر آپ کے دل اسلامی نظام کے مطالبے پر مطمئن ہوں تو پھر اس کو باقاعدہ طور پر اپنا قومی مطالبہ بنائیے اور اس کے پلڑے میں اپنا پورا وزن ڈال لیں۔

وآخر دعوانا ان الحمد لله رب العالمین